

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

॥ അഷ്ടചത്വാരീംശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| അഷ്ടചത്വാരീംശഃ സർഗഃ ||

രാജ്ഞാ സത്കൃതസ്യൈകരാത്രൗ വിശാലായാം കൃതവാസസ്യ
മുനിസഹിതസ്യ ശ്രീരാമസ്യ മിഥിലായാമുപസ്ഥാനം
തത്രത്യശൂന്യാശ്രമവിഷയേ ശ്രീരാമസ്യ ജിജ്ഞാസാമധിഗമ്യ
വിശ്വാമിത്രേണ ഗൗതമപത്ര്യാ അഹൽയായാഃ
ശാപപ്രാപ്തേർവൃത്താന്തസ്യ വർണനം

പൃഷ്യാ തു കുശലം തത്ര
പരസ്സരസമാഗമേ |
കഥാന്തേ സുമതിർവാക്യം
വ്യാജഹാര മഹാമുനിം || 1.48.1 ||

ഇമൗ കുമാരൗ ഭദ്രം തേ
ദേവതുൽയപരാക്രമൗ |
ഗജസിംഹഗതീ വീരൗ
ശാർദൂലവൃഷഭോപമൗ || 1.48.2 ||

പദ്മപത്രവിശാലാക്ഷൗ
ഖഡ്ഗതുണധനുർധരൗ |
അശ്വിനാവിവ രൂപേണ
സമുപസ്ഥിതയൗവനൗ || 1.48.3 ||

യദൃച്ഛയൈവ ഗാം പ്രാപ്തൗ
 ദേവലോകാദിവാമരൗ |
 കഥം പദ്ഭ്യാമിഹ പ്രാപ്തൗ
 കിമർഥം കന്യ വാ മൂനേ || 1.48.4 ||

ഭൂഷയന്താവിമം ദേശം
 ചന്ദ്രസൂർയാവിവാംബരം |
 പരസ്വരേണ സദൃശൗ
 പ്രമാണേംഗിതചേഷ്ടിതൈഃ || 1.48.5 ||

കിമർഥം ച നരശ്രേഷ്ഠൗ
 സമ്പ്രാപ്തൗ ദുർഗമേ പഥി |
 വരായുധധരൗ വീരൗ
 ശ്രോതുമിച്ഛാമി തത്ത്വതഃ || 1.48.6 ||

തസ്യ തദ് വചനം ശ്രുത്വാ
 യഥാവൃത്തം ന്യവേദയത് |
 സിദ്ധാശ്രമനിവാസം ച
 രാക്ഷസാനാം വധം യഥാ |
 വിശ്വാമിത്രവചഃ ശ്രുത്വാ
 രാജാ പരമവിസ്മിതഃ || 1.48.7 ||

അതിഥീ പരമം പ്രാപ്തൗ
 പുത്രൗ ദശരഥസ്യ തൗ |
 പുജയാമാസ വിധിവത്
 സത്കാരാർഹൗ മഹാബലൗ || 1.48.8 ||

തതഃ പരമസത്കാരം
 സുമതേഃ പ്രാപ്യ രാഘവൗ |

ഉഷ്യ തത്ര നിശാമേകാം
ജഗതൂർമിമിലാം തതഃ || 1.48.9 ||

താം ദൃഷ്ട്വാ മൂനയഃ സർവേ
ജനകന്യ പുരീം ശുഭാം |
സായു സാധ്വീതി ശംസന്തോ
മിമിലാം സമപൂജയൻ || 1.48.10 ||

മിമിലോപവനേ തത്ര
ആശ്രമം ദൃശ്യ രാഘവഃ |
പുരാണം നിർജനം രമ്യം
പപ്രച്ഛ മൂനിപുംഗവം || 1.48.11 ||

ഇദമാശ്രമസങ്കാശം
കിം ന്വിദം മൂനിവർജിതം |
ശ്രോതുമിച്ഛാമി ഭഗവൻ
കന്യായം പൂർവ ആശ്രമഃ || 1.48.12 ||

തച്ഛൂത്വാ രാഘവേണോക്തം
വാക്യം വാക്യവിശാരദഃ |
പ്രത്യുവാച മഹാതേജാ
വിശ്വാമിത്രോ മഹാമൂനിഃ || 1.48.13 ||

ഹന്ത തേ കഥയിഷ്യാമി
ശൃണു തത്തേന രാഘവ |
യസ്യൈതദാശ്രമപദം
ശക്തം കോപാൻമഹാത്മനഃ || 1.48.14 ||

ഗൗതമസ്യ നരശ്രേഷ്ഠ
പൂർവമാസീൻമഹാത്മനഃ |

ആശ്രമോ ദിവ്യസങ്കാശഃ
സുരൈരപി സുപൂജിതഃ || 1.48.15 ||

സ ചാത്ര തപ ആതിഷ്ട -
ദഹൽയാസഹിതഃ പുരാ |
വർഷപുഗാൻയനേകാനി
രാജപുത്ര മഹായശഃ || 1.48.16 ||

തസ്യാന്തരം വിദിത്യാ ച
സഹസ്രാക്ഷഃ ശചീപതിഃ |
മുനിവേഷധരോ ഭൂത്യാ
അഹൽയാമിദമബ്രവീത് || 1.48.17 ||

ഋതുകാലം പ്രതീക്ഷന്തേ
നാർഥിനഃ സുസമാഹിതേ |
സംഗമം ത്വഹമിച്ഛാമി
ത്വയാ സഹ സുമധ്യമേ || 1.48.18 ||

മുനിവേഷം സഹസ്രാക്ഷം
വിജ്ഞായ രഘുനന്ദന |
മതിം ചകാര ദുർമേധാ
ദേവരാജകുതുഹലാത് || 1.48.19 ||

അമാബ്രവീത് സുരശ്രേഷ്ഠം
കൃതാർഥേനാന്തരാത്മനാ |
കൃതാർഥാസ്മി സുരശ്രേഷ്ഠ
ഗച്ഛ ശീഘ്രമിതഃ പ്രഭോ || 1.48.20 ||

ആത്മാനം മാം ച ദേവേശ
സർവമാ രക്ഷ ഗൗതമാത് |

ഇന്ദ്രസ്തു പ്രഹസൻ വാക്യ -
മഹൽയാമിദമബ്രവീത് || 1.48.21 ||

സുശ്രോണി പരിതുഷ്ടോസ്തി
ഗമിഷ്യാമി യഥാഗതം |
ഏവം സംഗമ്യ തു തദാ
നിശ്ചക്രാമോഽജാത് തതഃ || 1.48.22 ||

സ സംഭ്രമാത് ത്വരൻ രാമ
ശങ്കിതോ ഗൗതമം പ്രതി |
ഗൗതമം സ ദദർശാഥ
പ്രവിശന്തം മഹാമുനിം || 1.48.23 ||

ദേവദാനവദുർധർഷം
തപോബലസമൻവിതം |
തീർഥോദകപരിക്ലിന്നം
ദീപ്യമാനമിവാനലം || 1.48.24 ||

ഗൃഹീതസമീധം തത്ര
സകുശം മുനിപുംഗവം |
ദൃഷ്ട്വാ സുരപതിസ്ത്വന്യോ
വിഷണ്ണവദനോഽഭവത് || 1.48.25 ||

അഥ ദൃഷ്ട്വാ സഹസ്രാക്ഷം
മുനിവേഷധരം മുനിഃ |
ദുർവൃത്തം വൃത്തസമ്പന്നോ
രോഷാദ് വചനമബ്രവീത് || 1.48.26 ||

മമ രൂപം സമാസ്ഥായ
കൃതവാനസി ദുർമതേ |

അകർതവ്യമിദം യസ്മാദ്
വിഫലസ്ത്വം ഭവിഷ്യസി || 1.48.27 ||

ഗൗതമേനൈവമുക്തസ്യ
സുരോഷേണ മഹാത്മനാ |
പേതതൂർവൃഷണൗ ഭൂമൗ
സഹസ്രാക്ഷസ്യ തക്ഷണാത് || 1.48.28 ||

തഥാ ശപ്താ ച വൈ ശക്രം
ഭാർയാമപി ച ശപ്തവാൻ |
ഇഹ വർഷസഹസ്രാണി
ബഹൂനി നിവസിഷ്യസി || 1.48.29 ||

വാതഭക്ഷാ നിരാഹാരാ
തപ്യന്തീ ഭസ്മശായിനീ |
അദ്യശ്യാ സർവഭൂതാനാ -
മാശ്രമ്യേന്മിൻ വസിഷ്യസി || 1.48.30 ||

യദാ ത്വേതദ് വനം ഘോരം
രാമോ ദശരഥാത്മജഃ |
ആഗമിഷ്യതി ദുർധർഷ -
സ്തദാ പൂതാ ഭവിഷ്യസി || 1.48.31 ||

തസ്യാതിഥ്യേന ദുർവൃത്തേ
ലോഭമോഹവിവർജ്ജിതാ |
മത്സകാശം മൂദാ യുക്താ
സ്വം വപുർധാരയിഷ്യസി || 1.48.32 ||

ഏവമുക്ത്യാ മഹാതേജാ
ഗൗതമോ ദുഷ്ടചാരിണീം |

ഇമമാശ്രമമുത്സൃജ്യ

സിദ്ധചാരണസേവിതേ |

ഹിമവച്ഛിഖരേ രമ്യേ

തപസ്തേപേ മഹാതപാഃ || 1.48.33 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

ബാലകാണ്ഡേ അഷ്ടചത്വാരീംശഃ സർഗഃ ||